



రచయితు ఆత్మహత్తు

- జలంధర

(గత సంచిక తరువాయి)

"ఉండకూడదా గురువుగారూ! పైగా రచయితి కదా?"

"నా మొహం" రకరకాల నవలా వైతరుణల్లో ముణిగి విసుగెత్తిపోయినవాడు అతను.

ఆ తరవాత ఏదో రిఫరెన్స్ కోసరం థియసాఫికల్ లైబ్రరీలోకి వెళితే కనబడింది ఆమె.

ఆ చల్లటి చెట్లనీడలో ఆధ్యాత్మికత స్పందించే పాలరాతి గోడల నీడల్లో, కొన్నివేల మందికి జ్ఞానప్రదానం చేసి అంతర్ముఖుల్ని చేసిన ఆ నిశ్శబ్ద సంగీతంలో మళ్ళీ వారి స్నేహానికి లయకుదిరింది.

"ఇక్కడ బోధ్యారామం చూశారా? చాలా బావుంటుంది" లోపలికి వెళుతూ, నడిపించింది.

అక్కడి అలోకిక సౌందర్యం, ఆ కొలను, వెదురుపాదలు అతనిలో కవిని, సౌందర్యాధకుడిని నిద్రలేపాయి. మాట్లాడుతున్న ప్రతిమాటలో స్వవిషయాలు రాకుండా జాగ్రత్తపడ్డారు ఇద్దరూ. ఏమి కావాలో అవి వద్దనుకోవడం ఇద్దరికి సుఖం.

"రండి. మిమ్మల్ని డ్రాప్ చేసి వెళతాను" అంటూ తన ఫియట్ డ్రైపింగ్ సీటులో కూర్చునేదాకా, ఆమె అంతస్తు అతని ఆలోచనల్లోకి కూడా రాలేదు.

"ఒద్దు" అంటూ నడిచివెళ్లిపోయాడతను. ఆ తరవాత జీవితాన్ని మోకారిగా, ప్రేమను కేవలం ఎగోఫిలింగ్‌గా చిత్రీకరించే రాఘవ "నిజం చెప్పు నేస్తుం. నీకేం కానా నేను?" అని కవిత్యం రాశాడు.

"గురువుగారూ ఏం బాగాలేదు విషయం. పెళ్ళైన మీకు ఈ బాధేమిటి?" విరించి కొంచెం సీరియస్‌గానే అన్నాడు.

"పర్యవసానాలు లేని స్నేహాలు సుఖం విరించే ఇందులో ఇచ్చుకోవడాలు, పుచ్చుకోవడాలు, దాచుకోవడాలు, పోగొట్టుకోవడాలు ఉండవు."

"నా బొంద" అని వెళ్లిపోయాడతను.

ఆ తరవాత ఆమెను పొపింగ్ సెంటర్లో తల్లితండ్రుల మధ్య పొందిగ్గ నడుచుకుంటూ నగల దుకాణంలోకి వెళ్ళడం చూశాడు. పలకరించలేదు. ఆమె అలంకరణ ఆమె ఎంత గొప్పదో చెప్పాయి. 'ఇల్లాటి పిల్ల విరించి గదికి అలా వచ్చిందే' అనుకున్నాడు.

"నా పెళ్ళండి" అంటూ ఇన్విటేషన్ తీసుకుని వచ్చి స్టోఫ్‌కంతా పంచింది. చందనం కార్బూమీద బంగారు అక్కరాలు. ఆమె తండ్రిపేరు చదవగానే ఉలిక్కిపడ్డాడు విరించి. ఆయన లైన్ క్లబ్‌మెంబరు. ఇన్కంటాక్స్ ఆఫీసరు. "ఓరి నాయనో" అని ఆశ్చర్యంగా చూశాడు ఆమె వంక. మాములుగా నప్పుతూ వెళ్లిపోయింది.

"చేసుకోబోయే ఈ అభాగ్యణ్ణి తన ఇష్టలెక్కువాలిటీతో చంపుతుంది కాబోలు గురువుగారూ" అనబోయి రాఘవ మొహంలో 'ఇది అని చెప్పలేని భావాన్ని చూసి నోరు మూసుకున్నాడు.

పెళ్ళికి వెళ్కూడదనుకుంటూనే ఆఖరి క్షణంలో వెళ్చారు. "న్నస్తిహానికి సంకేతం పుష్పగుచ్ఛమే"నని పాడుకుంటూ బోకే పట్టుకొచ్చేశాడు విరించి.

ఏం కొనాలా అని వెతికాడు రాఘవ.

"అయినా, వాళ్ళ పెళ్ళికి మనమేమిటి సార్ ఇవ్వడం? ఏమివ్యగలం అయినా? ఓ ఊదివత్తి స్థాండు కొని, ఒక రెండు రూపాయలిచ్చి పెద్ద పేకేజి చేసి తీసుకువెళ్కడమే" అని ఉచిత సలహా ఇచ్చాడు విరించి. మాట్లాడలేదు రాఘవ. సన్నటి ఉల్లిపారలాంటి పేపర్లోనించి మిలమిలా వెండి లేసులా మెరుస్తన్న పాంబేబు పట్టాలు తీశాడు. వేలికి, పట్టాకు సన్నటి వెండి చైనుతో కలిపి, ఏదో పాతకాలపు రాజకుమారై నగలా ఉన్నది అది.

ఏదో అనబోయి నోరు మూసుకున్నాడు విరించి. పెళ్ళికొడుకు నల్లగా ఉన్నాడు. హుందాగా ఉన్నాడు. కానీ ఆ పెళ్ళిపందిరి, వాతావరణం ఉక్కిరి బిక్కిరి అయిపోయారు. ఒక్కసారి హోదా, డబ్బు, నగలు, మర్యాదలు రుమల్లన మీదబడినట్టే, భోజనాలు కూడా చెయ్యకుండా పారిపోయివేశారు. అన్నింట్లోకి భరించలేనిది ఉమ అలంకరణ. ఒక లక్ష్మిపాయల నగలు, ఇదువేల రూపాయల చీరతో ఉమను ఉమగా చూడలేకపోయారు. పెళ్ళి పందిరినించి బైటకురాగానే ఏదో ఉపర్వంనించి బైటపడ్డట్టెంది.

"ఎన్ని కబుర్లన్నా చెప్పస్తియండి గురువుగారూ. ఆడపిల్లలు హోదాలకు, డబ్బుకు లోంగిపోతారు. మనకు తెలిసిన స్నేహమయి ఉమకు, ఆ పెళ్ళికూతురు ఉమకు ఏమన్నా సంబంధం ఉంది?" ఓ రోజు విరించి ఆఫీసు అయిపోయిన తరవాత ఊసువోకు రాఘవతో అలా మాట్లాడుతూండగానే.

'ఉమ' చచిపోయిందని తెలిసింది.

ముందు మామూలుగా ఉన్న తర్వాత తలుచుకుని, తలుచుకుని ఏడ్చాడు విరించి, శూన్యంలోకి చూస్తూ ఉండిపోయాడు రాఘవ. అతని దుఃఖం మానసికమైనది. అందుకే తేరుకుని విరించిని సముద్రాయించాడు.

ఆఖరిసారిగా ఉమ మృతదేహాన్ని చూద్దామనుకుని కూడా భరించలేమని రాలేదు ఇద్దరూ.

ఆ తరవాత రిజిస్టర్ పోస్ట్‌లో ఉత్తరం అందింది విరించికి. ఒక వారం ఆలోచించి తరవాత రాఘవకు చెప్పాడు. చెప్పకూడదనుకుంటూనే చెప్పాడు. ఆ ఉత్తరం విశ్వజననీయమైంది. ఒక్క విరించికో, రాఘవకో సంబంధించిందికాదు. అందులో తను విపరితంగా గౌరవైంచిన 'ఉమ' సందేశమందు. అది ప్రపంచానికి తెలియాలన్న తపన ఉంది. అందుకే అది పట్టిష్ట చెయ్యాలని పట్టుదలమీద ఉన్నాడు విరించి.

8

జరిగిందంతా తన భాషలో చెప్పి గటగటా గ్లాసెడు మంచినీళ్ళు తాగాడు విరించి. అతనివంకే చూస్తూ జరిగినదంతా ఊహించుకోడానికి ప్రయత్నిస్తున్నాడు శంకరం.

ఈ జరిగిన విషయం ఏది ప్రతిరోజూ ఉమకు దగ్గరగా ఉన్న తల్లికి, తండ్రికి, చెల్లెలికి అర్థంకాదు. చెప్పినా ప్రయోజనం ఉండదు. వాళ్ళ జీవన సరళివేరు. ఉమ ఆలోచనా విధానం వేరు. ఈ ఉత్తరం చూస్తే సినిమాలోలాగా "అమ్మా ఉమా! నిన్న అర్థం చేసుకోలేకపోయాం తల్లి" అని ఒక్క అరుపు అరిచి వసుంధరకానీ, భావగారుకానీ, రమ కానీ విరుచుకుపడిపోరు. పైగా ఆ పిల్లను మరింత తిట్టుకుంటారు.

అయినా రిసెప్షన్‌లో చక్కటికోటు, బటన్ హోల్డ్‌లో రోజా పుప్పు పెట్టుకున్న రంజిట్, ఉమను ఎంత బాధ? ఊహించుకోను కూడా లేకపోయాడు శంకరం.

పాడుగాటి జడతో పొందిగ్ని, ఏ సిధ్యంతాన్నో చర్చిస్తూ ఆ చల్లటి థియసాఫికల్ స్టోటీ నీడల్లో గడిచే వెన్నెల బొమ్మ ఉమ.

దనికేం కూడా తెలియదే ఎవరికి ఈ ఉత్తరం చూసేదాకా? 'ఏం పెళ్ళిళ్ళవి? గోబీ ఎడారిలో పశువుల మందనీ, ప్రీలనూ కూడా ఆర్థికస్థాయికి చిప్పింగా, వ్యాపారానికి కేంద్రంగా చూశారంటే అనాగరిక చరిత అని తిట్టే ఈ సమాజం ఇప్పటికి మాత్రం ఏం ఎదిగిందని? అయినా ఇప్పుడేం చెయ్యాలి?

"సారీ! ఏమిటి ఆలోచన?" విరించి అడిగాడు. శంకరం తేరుకున్నాడు.

"మాడు విరించే మా అమ్మాయి ఇలా ఉంటుందని, ఇలా ఆలోచిస్తుందనీ కూడా మావాళ్ళేవరికి తెలియదు. ఈ ఉత్తరం నీది కాబట్టి ఏం చెయ్యడానికైనా నీకు హక్కుందనుకో. నాకు ఒక్క నాలుగైదురోజులు ట్రైం ఇవ్వకూడదూ. ఆలోచించి చెప్పాను" అన్నాడు.

ఆలోచించాడు విరించి. "సరేసార్.. మీ ఇప్పం కానీండి. కానీ దీని మట్టుపెట్టుమని మాత్రం చెప్పకండి సార్. నిజంగా మీకు ఉమగారు నాకు తెలిసినంతగా తెలిసి ఉంటే అలా మాత్రం చెప్పరు సార్" అతని కళ్ళల్లో అంతలో నీటితెర.

'ఉమా! ఏమిచ్చి ఈ ఆప్యాయత కొనుక్కున్నావమ్మా' అనుకున్నాడు శంకరం.

విరించి వెళ్ళిన తరవాత భాగా ఆలోచించి ఒక నిర్ణయానికి వచ్చి మెల్లిగా చెప్పులు వేసుకుని రామేశంగారింటికి వెళ్ళాడు శంకరం. వెళ్ళేటప్పుడు ఉత్తరం తీసుకువెళ్ళడం మర్చిపోలేదు.



"ఈ కథలో మనకెక్కడో తెలియని లింకు ఉంది. ఆమెలో కనబడని నిర్వేదనం ఉన్నది. అది ఇది అని చెప్పగల జ్ఞానం ఉన్నది. కానీ తట్టుకుని నిలబడే శక్తికోలోప్పయింది. ఎందువల్ల?" రామేశంగారు పచార్లు చేస్తూ బైటుకు మాట్లాడుకుంటున్నారు. "థింకింగ్ అలోడ్"

ఆ ఉత్తరం చూసిన తరవాత నిజానికి శంకరానికి అర్థమైంది చాలా కొద్ది విషయం. అతని లోకికమైన బుర్రకు మిగతాదేం అర్థంకాలేదు సరికదా తికమకగా కూడా ఉంది. అందుకే మనసు వద్దంటున్నా మెదడు వెళ్ళమందనిపించి రామేశంగారి దగ్గరకు వచ్చాడు.

"ఇంతకి ఏం చేద్దాం అంటారిప్పుడు? ఆ విరించి చూడబోతే చాలా పట్టుదలగా ఉన్నాడు"

"చూడ్దాం" ఆలోచిస్తున్న లోపలికి వెళ్ళి మజ్జిగ తెచ్చి ఇచ్చారు రామేశంగారు.

"ఇప్పుడే వస్తాను" అని చెప్పి మళ్ళీ లోపలికి వెళ్ళారు. శంకరం చుట్టూ చూస్తూ కూర్చున్నాడు.

చిన్న రేకుల పెడ్డు అది. వెనకాలది వంట వసారా కాబోలు ముందు వెదురు తడికతో అడ్డంకట్టారు. రాధామాధవం తీగ ఇంటిమీదికి పాకుతోంది. పసుపురాసిన తులసికోట, గన్నేరు మందారంచెట్టు, లోపలనించి అగరవత్తుల సువాసన వాతావరణం ప్రశాంతంగా ఉంది.

కూర్చుని కూర్చుని "ఏం చేస్తున్నాడీయన లోపల?" అని లోపలికి అడుగుపెట్టాడు శంకరం.

వంట వసారాలో ఈశాన్యం మూల కాబోలు చక్కగా ముగ్గులు వేసివున్న ఆరుగు, దానిమీద జపాకు సుమాలతో అలంకరించిన అమ్మావారు జ్యోతికాంతులీనుతున్నాయి. అగరవత్తులు ధూపనైవేద్యం చేస్తున్నాయి. అనాలోచితంగానే చేతులు జోడించాడు శంకరం.

ఆ పీరం ఎదురుగా పద్మాసనం వేసుకుని ధ్యానంలో ఉన్న రామేశంగారు. ఎందుకో ఆ దృశ్యం ఎంత ఇదిగా ఆలోచిద్దమనుకున్నా శంకరానికి మనస్సుకు తాకింది.

మెల్లిగా కళ్ళు తెరిచారు ఆయన. ఏదో అలోకిక తేజస్సు.

'నేను లేనిపోని ఆలోచనలతో సతమతమౌతున్ననా ఖర్చు' అని తనను తాను తిట్టుకున్నాడు శంకరం.

"రండి బైట కూర్చుండాం." అంటూ లేచారు.

"అర్థాంతరంగా ఈ ధ్యానం ఏమిటండీ? ఈ సమస్యకు పరిష్కారమేమిటా అని..."

మెల్లగా ఆపమని ఎడం చేత్తో సౌంజ్ఞ చేశారు. అయిన ర్ఘోష ఎక్కడో ఉన్నది.

"బాబుగారూ! ఆమె కొంత తెలుసుకుని కొంత తెలుసుకోకుండా పోయారు. అంతజ్ఞానం కావలసి అల్లాడుతోంది బిడ్డ. చనిపోయినవాళ్కు కావలసినదేమిటో"

"ఆ క్రతువూ అదీ చేశారుకదండీ బోలెడు ఖర్పుపెట్టి" అన్నాడు శంకరం మధ్యలో.

తమాషాగా నవ్వారు రామేశంగారు ఏదో పసిబిడ్డను చూసి నవ్వినట్లు.

'అడ్డమైనవి భరించడానికి వచ్చాను నేను. కానీయ్' అనుకున్నాడు మనసులో శంకరం.

"బాబుగారూ! మళ్ళీ చెబుతున్నాను. మనం జ్ఞానం, పలుకు, క్రియ మూడూ సంధీకృతమైతే కానీ ఏ క్రతువూ యిఱ్ఱు కాదండీ. ఉట్టి తంతే పిల్లల బోమ్మల పెళ్ళిలాంటిది ఈ ఖర్పు, ఈ ఆడంబరం, మంత్రార్థం తెలుసుకోని ఈ మనసులు వీళ్ళిచేవి ఆ దివ్యలకు సరిపోవండి. వారికి కావలసినది ఇచ్చాశక్తి, జ్ఞానశక్తి, క్రియాశక్తి సంధీకృతం బడిన ధ్యానం కానీ, మరొకటి కానీ కావాలి.

ఒక పని చెయ్యండి. మీరు మనస్సుార్థిగా, మరో రకమైన ఆలోచనలు రానీయకుండా మీరు దైవము అనుకుని ధ్యానించే శక్తిని తలుచుకుని ప్రార్థించండి. ఆవిడ తారట్లాడే ఆ లోకాల్లోదారి దొరకాలని, సత్యం తెలుసుకోవాలని మనస్సుార్థిగా కోరుకోండి. నేనూ ఐశ్వరీస్త్రాను ఆ బిడ్డ కోసరం."

గడ్డం కింద చెయ్యిపెట్టుకుని ఆయనే చూస్తూ కూర్చున్నాడు శంకరం. మయుసభలో దుర్యోధనుడు "రానేల వచ్చితిని పో." అనే డైలాగులు గుర్తుకువచ్చాయి అతనికి.

'నేను ఎంత వెరివెధవను కాబోతే ఈ ఛాందసపు పిచ్చివాణ్ణి వెతుకుతూ వచ్చాను? అయినా ఈయన ఏం పరిష్కారం చెపుతాడని వచ్చాను?' తనని తాను తిట్టుకుని మెల్లిగా వెళ్ళిపోదామని లేచాడు శంకరం.

"బాబుగారూ నేను చేపోవన్నీ చాలా అర్థరహితంగా ఉన్నాయి కదా మీకు? నమ్మలేక వెళ్ళిపోతున్నారు. అసలు ఈ పిచ్చివాడి దగ్గరకు ఎందుకు వచ్చానా అని ఆలోచిస్తున్నారు. అవునా?"

థాట్ రిడింగ్ కాబోలు. గాడిద గుడ్డు అనుకుని గిరున వెనక్కి తిరిగి "అవునండి ఏమిటి మరి ఈ గోలంతా? ఈ ఉత్తరం, ఈ సమస్యలు ఇవన్నీ ఎక్కడ బయట పడి మావాళ్క కుటుంబం ఎక్కడ అల్లరి అయిపోతుందోనని నేను బాధపడుతూ ఉంటే, చచ్చి ఉట్టిక్కిన దాన్ని గురించి ఆలోచించమంటారేమిటి? అది పోయింది. ఆ కథ అయిపోయింది. అంతే" అన్నాడు ఖర్మాండీగా.

"చచ్చిపోగానే ఆ కథ అంతే అని ఎందుకంటారు బాబుగారూ. జీవి, పరలోకం.."

"నా పాడె, పచ్చిబద్దలు. ఈ శాస్త్రాలన్నీ కట్టిపెట్టండి. ఒక పక్క సైన్సు ముందుకు వెళ్ళి పెద్ద పీరం అలంకరిస్తాంటే, ఈ శోష ఏమిటి? ఏ సైంటిస్ట్స్ ఇంతవరకు ఆత్మల గురించి మాటల్డడలేదు మరి. చూసిన వాటితోనూ, ఉన్నవాటి తోనే భస్తూంటే, చూడని వాటి గోలేమిటి మళ్ళీ?"

"మికే సైంటిస్ట్ గురించి తెలుసు?" సూటిగా చూస్తూ అడిగారు. అయిన కళ్ళల్లో ఏదో కాంతి వలయం.

అలోచించాడు శంకరం. ఏదో పేపర్లో చదివి, 'వాళ్కు చంద్రమండలంలో దిగారు. వీళ్కు ఏదో అణుశక్తిని చేదించారు' అవడమే కానీ, అతనికి ఎవరూ పెద్దగా తెలియదు. అయిన ఈ ఛాందసపు బ్రాహ్మణికి మాత్రం ఎవరు తెలుసని? చదువుకున్న ఇంగ్రీషంతా ఈయన ఈ పూజలు, మంత్రాల్లో పడి ఎప్పుడో గుంటదవ్వి గంట వాయించి ఉంటాడు. అలా అనుకోగానే, ధైర్యం వచ్చి "మీకు మాత్రం ఎవరు తెలుసండీ?" అన్నాడు.

కుర్చీలో ఫ్లోరంగా కూర్చుని, కళ్ళజోడులోంచి పరీక్షగా చూస్తూ "మీకు డాక్టర్ మీకు పేరు తెలుసా? జార్క్ డబ్ల్యూ మీక్ చనిపోయినవారి గమ్యం మీద గొప్ప పరిజోధన చేసిన మహా మేఘావి. మృత్యువు మాములు మనిషి అనుకునేటంత భయంకరమైనదికాదని, అమృతతత్త్వానికి తీసుకు వెళ్లగల శక్తి దానికి ఉందని, ఈ జన్మలో చేసిన పాపపుణ్యాలకు పైలోకాల్సో బేరీజు ఉంటుందని ఒప్పుకున్న స్నంచేస్తులు ఎంతమందో తెలుసా?

"విలియమ్ బ్రాన్డాన్ అనే ఆయన మృత్యువు తరవాత, మరి నాలుగు పుస్తకాలు ఎడిట్ ఎల్స్ట్ అనే ఆయన ద్వారా 1935-36లో రాయించాడు తెలుసా మీకు?"

"థియరిటికల్ ఫిజిక్స్ కు, తూర్పు దేశస్తుల ఆధ్యాత్మిక తత్త్వాలకు మధ్య చాలా అనూహ్యామైన స్పందన ఉన్నదని నమ్మిన వెర్నర్ ఐసాన్సబర్న్ తెలుసా మీకు?"

"క్వాంటమ్ థియరీకి, మన ఆధ్యాత్మికతకు మధ్య సంబంధము బలీయమైనదని, అణివిచేరంలో జ్యులించిన కాంతిపుంజాల చిందు రూపాల్చి రేఖారూపాలుగా దిద్దితే మన నటరాజ రూపాన్ని పాందిందని రుజువు చేసిన ప్రిభ్ ఆఫ్ కాప్రా తెలుసా మీకు?"

అలా మాట్లాడుతున్న రామేశంగారి మాటల్లో జ్ఞానపుంజాలు పురులు విప్పుకున్నాయి. ఆయన మేధస్తు దైవికమైన తేజస్సుగా మారి ఒక్కసారి వాతావరణాన్ని ఉండ్చిపింపచేసింది. ఆయనలో 'అహం' జ్ఞానాగ్నిలో మాడిపోయిందేమో మాటలో క్రియలో ఎక్కడా లభుత్వం లేదు.

శంకరం ఏం మాట్లాడలేకపోయాడు. అతను ఇన్నాళ్ళూ చాలా తెలివిగా, లోక్యంగా బతుకుతున్న జీవన విధానానికి, రామేశంగారు మాట్లాడుతున్న ఈ అలోకమైన పంథాకి మధ్యలో ఉక్కిరి బిక్కిరి అయిపోతున్నాడు. చీకటి గదిలోకి ఒక్కసారి ఏడూ కిటికీలను తెరుచుకుని వెలుతురు వచ్చినట్టింది. ఆలోచిస్తున్నాడు. ఈయననైతే ఛాందసుడిగా తీసేయుచ్చు. వాళ్ళంతా పిచ్చి వెధవలు కారుగా?"

"సరే రామేశంగారూ ఈ విషయాలన్నీ నా బోటివాళ్ళ జీవన విధానంలో ఎక్కడా తగలవు. దేముడు, ముడి ఆచారం, గుళ్ళు, సంస్కృతంలో ఉండే మంత్రాలు అన్ని లోకికంగా మనకెంత ఉపయోగమనే కానీ, మరొక రకమైన జ్ఞానానికి ఇవన్నీదారులని నాకు తెలియదు. కానీ వాటి వెనకాల ఉన్న ఈ భగవంతుడొటుసలు? ఇన్ని మైక్రో స్టోపులు, టెలిస్కోపుల్లో ఎక్కడా అంతు చిక్కడే ఆయన.

గట్టిగా నవ్వేశారు రామేశంగారు.

"వెనకటికి మీలాంటివాడే 'వీణ అంతా విరక్కొట్టి చూశాను సంగీతం కనబడలేదు' అన్నాడట. అలా ఉంది బాబుగారూ. కాస్మిక్ ఎన్నీ మానిషమైన అవడానికి, నామరూపాలు పాందించానికి కావలసిన వాతావరణం ఏర్పడినప్పుడు తప్పకుండా అది జరిగి తీరుతుంది. హిరణ్యకశిష్టుడికి స్థంభంలో కనబడ్డాడన్నా అదే మరొకట్టినా అదే కానీ, సృష్టిశక్తి ఒక మతం పరిధుల్లో కట్టుబడదు. మనిషి బురకు అందదు. ధ్యానానికి, యోగానికి అందాలి అంతే."

"రామేశంగారూ మీరెప్పుడైనా దేముళ్ళి చూశారా?" గబుక్కున చిన్న పిల్లల్డాడిలా అడిగాడు శంకరం.

"ఎక్కడ లేడండీ? మీలో, నాలో, సర్వస్ఫుష్టో కాంతిగా, గాలిగా, తేజస్సుగా, ప్రాణశక్తిగా ఓహ్ ఎక్కడ లేదా శక్తి?"

ఆయన గుండని కళ్ళల్లో నీళ్ళు. ఒంట్లో ఏదో పులకరింత శంకరం ఒళ్ళ రుల్లలుమన్నది.

"మరి ఎలా గుర్తించాలండీ దాన్ని?"

"బాబుగారూ మన చుట్టూ రేడియో శబ్దతరంగాలు, టీ.వి తాలూకు కాంతి తరంగాలు నిరంతరం వ్యాపించే ఉన్నాయి. అయినా త్రాన్స్‌మీటర్ ఆన్ చేస్తే కానీ లయ కుదిరి మీకు పాటగానో, చాయాచిత్రంగానో రావడంలేదు. మనలో త్రాన్స్ మీటర్ను ట్యూన్ చెయ్యగలిగిన రోజు ఈ సమస్య ఉండదు"

రాధామాధవం పూలకొమ్మ కదులుతోంది. లోపలినుంచి రామేశంగారి భార్యగారి బరువైన మట్టెల శబ్దం దూరంగా గాలికి కదిలే మామిడిచెట్లు హోతు ప్రకృతిలో ఏదో మధురిమ చూడగలిగిన మాపు, వినగలిగిన మనసు ఉంటే..

‘ఇదేమిటి? రామేశంగారి పిచ్చి నాకూ ఎక్కుతోంది ఏమిటి?’ అనుకున్నాడు శంకరం.

“మనకు వచ్చే క్లయిర్ వాయిస్సెలు, క్లయిర్ ఆడియోన్లు ఇవన్నీ మనకున్న చూసేశక్కి, వినే శక్కి తాలుకు ఎదుగుదలే బాబుగారూ! గుర్తింపు అంతే”

“బాబుగారూ మీకా శక్కులు ఉన్నాయా?” విస్తుయంగా అడిగాడు శంకరం.

“ఉన్నాయా, లేవా అన్నది ప్రశ్నకాదు. నమ్మి నేను దీక్షతో ఆచరిస్తున్న ఈ నాయోగంలో ఆ శక్కులన్నీ కొన్ని భాగాలు. కానీ ఎప్పుడైతే మనలో ‘తనయందు, నిఖిల భూతములయందు ఒక భంగి’ అనే తత్వం చచిపోతుందో, ఎప్పుడు అసూయా, దేపం, స్వార్థం నిదలేస్తాయో, ఈ వచ్చిన కొద్ది శక్కుల్ని మన స్వార్థం కోసరం ఉపయోగించుకోవడం ప్రారంభిస్తాము. అక్కడితో ఈ సాధన గమ్యం చేరకుండానే ఆగిపోతుంది. తెలియక కొందరు బాధపడుతూంటే, తెలిసే అజ్ఞానంలో కొందరు పడుతున్నారు. ఈ నిరంతర పాంథశాలలో మన మజిలీ శాశ్వతమనుకోవడం ఎంత పిచ్చితనం? ఈ కాస్త నిరీక్షణలో మరిన్ని పాపాలు చేసి, మరొక జీవితానికి, కర్మకు కారకులవడం ఎంత అన్యాయం.

మన తెల్లపర్చు మీద ఎవరైనా ఇంకు పోస్తే భరించలేం. కానీ, తెల్లకాయితంలా, శుభ వస్తుంలా ఉండే జీవితాన్ని మనమే అలికి అసహ్యం చేసుకుంటున్నాం తెలియక. ఎంత ఫోరం ఎంత అజ్ఞానం” ఆయన గొంతులోని నిర్వేదంలో చరాచర ప్రపంచం కోసరం పడే బాధ ఉంది. దాని అజ్ఞానం పట్ల జాలి ఉంది.

చీకటి పడుతోంది. శంకరం ఏం మాట్లాడలేదు. రామేశంగారి మాటలు అతని మీద పనిచేస్తున్నాయి. కానీ, ఏదో చీల్పలేని తెర ఆలోచించసేయడంలేదు. ఈ గోలంతా నాకెందుకు అని దులుపుకు పోదామనిపిస్తోంది. కానీ, వద్దన్నా రామేశంగారు, ఉమ ఉత్తరం అతని మనసును, బుద్ధిని ఆలోచించేట్లు చేస్తున్నాయి.

“నేను వెళుతున్నాను” అని లేచాడు శంకరం.

“ఇవిగో ఇవి తీసుకు వెళ్లండి”

ఆయన చేతుల్లో ఏవో పుస్తకాలు. ఏ భగవద్గీతో, దేవీ పురాణమో ఇస్త్రేమోరా బగవంతుడా అనుకుంటూ తీసుకున్నాడు అతను.

“మీకు తెలుగులో చెప్పివాటికన్నా ఇంగ్లీషులో చెప్పేవి రుచిస్తాయి. పైగా పరాయివాళ్ళు చెబితే మనకు బాగుంటుంది చూడండి” చిన్నపిల్లాడిలా హాయిగా నవ్వుతూ పుస్తకాలు చూపించారు. ఎవేవో ఇంగ్లీషు పుస్తకాలు.

అపి తీసుకుని గుమ్మం దాటుతూ వెనక్కు చూశాడు శంకరం. చేతులు కట్టుకుని అతనివంకే చూస్తున్నాడు రామేశంగారు. ఆయన కళ్ళల్లో ఏదో శక్కి ఉన్నది. ఏమిటది? సూదంటురాయిలా అతన్ని ఆకర్షిస్తోంది. కొంపతీసి, హిష్ట్రెచ్ చెయ్యడమంటే ఇదేనా? బగవంతుడనే మత్తు కాబట్టి, ఇది “డివైన్ హిష్ట్రెచ్జం” అయి ఉండాలి.

‘దేముడా! నువ్వుంటూ నిజంగా ఉంటే నీకు రామేశంగారిలాంటి వ్యక్తులు చాలా అవసరం’ అనుకుంటూ బయటకు వచ్చాడు శంకరం.



రాగానే చదవడం ప్రారంభించిన ఆ పుస్కాలు చాలావరకు శంకరం కాలాన్ని తినేశాయి. మంచో, చెడో అతని బురు అలోచించడం ప్రారంభించింది. ఎందుకో రామేశంగారు చెప్పినట్లు ప్రతిరోజు పదినిమిషాలు ఉమ కోసరం ప్రార్థించడం ప్రారంభించాడు. నిజానికి ఆ ధ్యానం ఎలా చెయ్యాలో కూడా అతనికి తెలియదు. రామేశంగారినే అడగాలంటే అభిమానం అడ్డవచ్చింది.

ఈ ఉత్తరానికి లోకిక పరిష్కారం ఏమిటని అడగబోతే ఇందులో ఇరికించాడాయె. పైకి చెప్పలేదుగానీ, శంకరానికి ఎంత మేనకోడలైనా, ఇలా పిలిస్తే వచ్చి తనను పట్టుకుంటుందేమానన్న భయం చాలా ఉంది. అందుకని శుభంగా ఆంజనేయస్వామి పటం ముందు నిలబడి, హనుమాన్ ఛాలిసా చదివేసుకుని, ఆ తరవాత -

"అమ్మా ఉమా! ఎక్కుడున్నావో కానీ, నా ప్రార్థనవల్ల నీకు ఆత్మశాంతికలగాలమ్మా నా దైవప్రార్థన నీకు దారి చూపాలి" అని ప్రార్థించడం ప్రారంభించాడు.

"ఆఁ ఈ కాసిని మాటలకే ఆత్మశాంతా, నా మొహమా? అలాంటప్పుడు ఈ బ్రాహ్మణులు, ఈ మంత్రాలు, ఈ ఖర్ప ఇవన్నీ ఎందుకట?" అని తను చేస్తున్న పనిని తనే శంకించుకుని విమర్శించుకోబోయేవాడుకానీ, "జాగ్రత్త. మనస్సార్థిగా చెయ్యండి" అన్న రామేశంగారి మాటలు వినిపించేవి. ఒక రకంగా ఉమ అంటే అదివరకున్న అభిమానం, ఉమ అంటే ఏమిటో తెలిసిన తరవాత ఇప్పుడు ఏర్పడ్డ ఆప్యాయత అతని ధ్యానానికి ఏకాగ్రత ఇచ్చాయి.

ఈలోపల "ఏం చేడ్డాం సార్?" అంటూ దెండుసార్లు వచ్చివెళ్ళాడు విరించి.

ఏం చెప్పాలి?

"అదివారం, అమావాస్య వచ్చాయి. రండి. అమ్మాయి పేరన ఎవరైనా బీద ముత్తెదువుకు చీర, జాకెట్లు దానం చేడ్డాం" అన్నారు రామేశంగారు వచ్చి ఒకరోజు.

ఈ తమాషో ఏమిటి అనుకుంటూ బయలుదేరాడు శంకరం. ఆయనే చీర, మిగిలిన సామాగ్రి ఏమిటేమిటో కొన్నారు.

"అయ్యా! ఆ ఖర్పంతా మీకెందుకండి?" అన్నాడు శంకరం.

"బాబుగారూ ఈ 'నీలు', 'నాలు' మన పరిధుల్లోవి. ఒక్కసారి ఆ చిడ్డకోసరం ప్రార్థించడం ప్రారంభించిన తరవాత చీకట్లో తారాడుతున్న ఆమెకు 'ఆ పెంబీకటి చాటు ఏకాకృతి' అర్థమయ్యేదాకా ఆమె నా చిడ్డె పదండి" అన్నారు.

శంకరం ఏనాడూ మేనకోడలుకు పట్టుమని పదిరూపాయల జాకెట్లు గుడ్డపెట్టలేదు.

'మరి ఈయనేమిటి? ఈ ఆధ్యాత్మికతలోనే ఈ ఆర్థత, భావన ఉంటాయా?' అనుకున్నాడు.

సముద్రపు ఒడ్డున ఏదో క్రతువుచేసి దానమిచ్చాడు ఆయన. అంత ఖర్పా ఆయనదే కాబట్టి చూస్తూ కూర్చున్నాడు శంకరం.

మరునూటి సాయంత్రం విరించి వచ్చాడు.



"సార్! ఉమగారి లెటర్ గురించి మర్చిపోదాం. పట్టిపెంగ్ వద్దు" అన్నాడు.

"అదేం?" అన్నాడు శంకరం.

"ఏంలేదుసార్" నట్టుతూ అని, "అది కలో లేక నా భ్రమో తెలియదు సార్. ఆమె నాకు కనబడ్డారు" అన్నాడు.

"ఎప్పుడు?" కుర్చీలో నిటారుగా కూర్చుంటూ అడిగాడు శంకరం.

"నిన్న కనబడి 'విరించే నాకిప్పుడు చాలా అర్థమౌతోంది. ఏదో కొత్తదారి అర్థమౌతోంది. భావాలు, బాధలు, ఆ దేహం, గేహం వాటి తాలూకువి. తెలుసుకోవలసినది చాలావుంది. వెళ్లిపోతున్నాను నేను. ఈ ఉత్తరంతో పన్నెపోయింది' అని నా పుస్తకాల టేబుల్కు ఆనుకుని చెప్పింది సార్. ఏమిటో నాకేం అర్థంకావడం లేదు."

"నా మొహం. నీ ఊహా అయియింటుంది" కొట్టిపొరేస్తూ అన్నాడు శంకరం.

"సార్! నా ఊహా అయితే, నా ఆలోచనతో జతపడాలి, సరిపడాలి. వ్యతిరేకంగా ఎందుకు చెపుతుంది?"

"విరించే ఉమ ఆత్మకు శాంతి కలగాచేని ప్రార్థించు. నీకుండే ప్రేమతో పిలిస్తే తప్పకుండా జరుగుతుంది"

విరించి మాట్లాడలేదు కాసేపు. అతని కళ్ళలో నీరు.

"మీరు ఆత్మలు, ఈ తుక్కా దూగరా నమ్మతారా సార్?" అని ఆ కుర్ర జర్రుల్స్ట్ దుమ్ము దులిపితే, తనకు తెలిసిన మిడిమిడి జ్ఞానంతో ఏం చెప్పాలా అని ఆలోచిస్తున్నాడు శంకరం.

"సార్! నిజంగా నేను ప్రార్థిస్తే ఆమెకు ఏదన్నా మేలు జరుగుతుందంటే, తప్పకుండా చేస్తాను సార్. వస్తాను" అన్నాడు.

"విరించే"

ఆగాడు.

"రాఘువ ఎలా ఉన్నాడు?"

"ఎలా ఉంటాడు? చాలా మారాడు సార్. ఆ సినిసిజం, ప్రపంచం అంటే ఉన్న మోకరీ తగ్గిపోయింది. తనకు తెలిసిన దానికి నిజాయితీ జోడించి చెబుదామనే ప్రయత్నంలో పడ్డాడు. ఉమ రాశారుగా. నిజాయితీ అయిన కావలసిన సాధన సంపత్తిని సమకూర్చుకుంటాడు. టైట్లుయ్యాబ్, ఆసిణ్ణ ఒక పరిశోధనకు అవసరమయితే నా మార్గానికి ఈ సాధన సంపత్తులు అవసరం అంతే"

విప్పారిన కళ్ళతో చూస్తూ ఉండిపోయాడు శంకరం. మెల్లిగా విరించి సంగతి చెప్పాడు.

తీసుకువచ్చిన పుస్తకాలు ఇచ్చేస్తూ, "బాబుగారూ ఇన్ని చదివినమీదట వీటన్నింటికి ఎక్కడో లింకు ఉందనిస్తోంది. ఏమిటో నా బుర్కు అందడం లేదు. తెలుసుకునేడాకా ఏ కర్కుండలు చేసినా ఫరవాలేదు. తెలిసిన తరవాత ఈ క్రతువులు వృధా అన్న థియరీ ఏమిటి? మరి మీ ఆదివారం అమావాస్య తర్వాతం ఏమిటి?"

దూరం నుంచి ఇంటివారి అమ్మాయి వీణావాయిద్యము, ఎక్కడో వడంగి పనివాళ్ళ సందడి - ఇవన్నీ దాటి రామేశంగారి గొంతు ఖంగుమన్నది.

"ఒక్కొక్కడు ఒక్కొక్క మార్గాన్ని ఆ జ్ఞానప్రదాతను కలుసుకోడానికి ఎన్నుకుంటారు. నేను వేదకర్కులకు అలవాటయిన కుటుంబంలో పుట్టాను. ఈ పద్ధతులకు అలవాటు పడ్డాను. కానీ ఈ తంతు యజ్ఞాగా, కేవలం ఉచ్చాటన మంత్రంగా మారటానికి మధ్య ఒక గొప్ప ప్రక్రియ ఉన్నది. అది 'నిన్న నువ్వు తెలుసుకోవడం' ద్వార సంక్రమిస్తుంది. ఆ ప్రక్రియ మాత్రం అన్నిమతాలకూ, అన్ని సిద్ధాంతాలకూ ఒకటే.

"ప్రతినమ్మకంలో దుష్టత్వానికి, దైవత్వానికి మధ్య ఉన్న సుదూర మార్గాన్నిదాటే పద్ధతి తెలిసే విధానం ఉంటుంది. మనిషి చచ్చిపోవడంతో సమస్య ఆగిపోవడంలేదు. కాజ్ అండ్ ఎఫ్స్ థియరీ ప్రకారం మళ్ళీ పుట్టుక, అనుభవం ఉన్నది. పెద్దవాడైన మనిషి చనిపోయినా చెడ్డతనం మర్చిపోవడంలేదు. అందుకని చంపవలసిన దేమిటంటే అజ్ఞానాన్ని, దానికి కారణభూతమైన అపాంకారాన్ని"

శంకరం ఊహిరి పీల్చుడం మర్చిపోయి వింటున్నాడు.

"ఊ! దీపంతో భగవద్గీత చదవచ్చు. ఒళ్లూ కాల్పుకోవచ్చు. అజ్ఞానం సర్వజగతికి సృష్టికి ఎంత ప్రమాదమో తెలియజెప్పడానికి ఈ పురాణాలు పుట్టాయి. కానీ, మన ఖర్చు. మన విషయం తేపించి, కథలు జ్ఞాపకం పెట్టుకుంటాము. దేవి భాగవతం చదివితే, మనకు శ్రీదేవి శక్తి ఎలా లక్ష్మీ సరస్వతి, పార్వతి గాయత్రి, రాధ, సావిత్రులుగా రూపొంతరం పొందిందో తెలుసుకుంటాం. కానీ, మళ్ళీ రాధక్కప్పుడి మేనత్తని, దేముడు కాబట్టి ఏ వెధవ పనులు చేసినా సరిపోయె అని వెకిలిగా మన ఈ దిక్కుమాలిన సంబంధాలు వాళ్ళకి అంటగట్టి ఆనందిస్తాం. లక్ష్మీ సరస్వతిలలో బీజాక్షర సంపుటీకరణాంలో మార్పు తప్ప శక్తిభేదలేదని చదువుతూనే, వాళ్ళిద్దరు అత్తాకోడళ్ళనీ, వాళ్ళకు పడదనే కవి చమత్కారం రుచించినట్లు నిజం రుచించదు.

అర్థంకాదు. అసలు నా ఉద్దేశ్యం ఏమిటంటే, దైవత్యాస్తి మనస్థాయికి దించి, మాలో నువ్వు కలిశాపు అనే వెకిలి ధంభత్యం మనలో ఉన్నది. ఫోరమైన పతనానికి ఇంతకన్నా నిర్వచనం ఏమిటి? ఈ జీమూతం తొలగాలంటే మనస్సును ప్రాభావితం చేసే మహాశక్తి గురురూపంలోనే, మరొక రూపంలోనో వచ్చి మనసు తట్టి లేపితేకానీ, ఈ మృత్యుసమాన నిద్రావస్థలోనుంచి లేవము. అందుకే ఎవరిదారి ఏదైనా, ప్రక్రియ ఏదైనా, వెనకాల ఆశయం 'సత్యాన్వేషణ' కావాలి."

శంకరానికి ఎందుకో ఉమ చెప్పిన ఏ మిధ్య ఆడంబరం లేని ఘాట్ కావాలి. అన్నమాట గుర్తుకు వచ్చింది. 'ఏమిటిదంతా? జీవితంలో యాభై ఐదు సంవత్సరాలు అసలు ఇటువంటి విషయాలు 'మనకెందుకులే' అనే గడిపేశాడు తను. దానివలన తనేం నష్టపోలేదు. ప్రాపంచికంగా కానీ, తనది గుడ్డివాడి ప్రపంచం. సౌందర్యం కనిపెస్తేగా పోయిందన్న బాధ. ఇప్పుడు.

"బాబుగారూ జీవిత సంధ్యకాలంలో ఉన్నవాడిని. ఇప్పుడేవో నేర్చుకుని, చదువుకుని చేసే ఓపికాలేదు. తెలియవుకూడా. ఏదో జడుదిలా నిదిస్తున్న నన్ను మీరు అనవసరంగా నిద్రలేపారు. ఇప్పుడీ తపన ప్రారంభమైంది. ఏం చెయ్యను నేను?"

ఖంగుమని సమాధానం ఇచ్చారు రామేశంగారు.

"ధ్యానం చాలు. అన్ని ఆలోచనలను ఆపేసి, నిశ్శబ్ద స్పుందనలోనుంచి వినిపించే ఆత్మజ్ఞానాన్ని అర్థం చేసుకోండి. ఒక్కసారి మీలో ఏడుపారల వెనకాల ఉన్న ఆత్మను నిద్రలేపి, నిజమైన శక్తి ఏమిటో తెలిస్తే సృష్టిలో ప్రతి ఒక్కటీ గురువే అవుతుంది. దత్తాత్రేయులకు వెన్నెల, సూర్యుడు, పక్షి చెట్లు, పుట్ట తదితరమైనవన్నీ కలిపి ఇరవైనాలుగుమంది గురువులట.

'నా ఉచ్ఛవసనిశ్యాసలు, స్నానం నడక, మాట అన్ని నీ పూజలే తల్లి' అన్నారు సౌందర్యలహరిలో. అన్నింటినీ హృదయంతో అర్థం చేసుకుని, మేధస్సుతో ఆలోచించండి.

'కుపుతో జాయేత కుచిదపి కుమాతా నభవతి' (తల్లి! చెడ్డబిడ్డ ఉంటాడేమో కానీ, లోకాన చెడ్డ తల్లి ఉండదు కదా) అన్నారు కళ్ళంబడి సీళ్ళతో జ్ఞానచక్కనపులకు కనబడే శక్తికి నమస్కరిస్తా.



శంకరంగారి దగ్గర నుంచి నేరుగా వచ్చిన విరించి, తండ్రికి జబ్బగా ఉన్నదన్న టెలిగ్రాం చూసి రైలు ఎక్కాడు.

మానవత్యానికి జడత్యం నించి ఒక ప్రేరణ కావాలి. అది ఏ రూపంలో జరుగుతుందో చెప్పలేం. ఉమ స్నేహమాధుర్యంతో విరించి ఈ జీవన నాటకాలకి సమీక్షకుడయాడు.

అతను వెళ్ళేటప్పటికే తండ్రిపోయాడు.

పదమూడు రోజుల ఖర్చు. మంచం మీదనుంచి లేవలేని తల్లికి వైధవ్యం.

"పార్యతీదేవిలాంటి అత్యయను ఇలా చూడలేనయ్యా?" అని వెక్కి వెక్కి ఏడుస్తోంది సుభద్ర. అమె వంకే చూస్తూ కూర్చున్నాడు విరించి. అతనికి కళ్ళబడి నీళ్ళు వచ్చాయి. ఈ దుఃఖం ఎంత గొప్పది? ఎంత పవిత్రమైనది? ఎంత క్షాణ దీనివల్ల? వదిన దుఃఖంలో అమ్మ తప్పులూ, అమ్మ పెట్టిన బాధలు చోటు చేసుకోవు. అనుకున్నాడు.

రఘు, అతని భార్య వచ్చారు.

చాలా మాటరాఫ్ ఫాక్టీగా చితిదగ్గర రెండు చేతులూ కట్టుకుని నిలబడి చూస్తున్నాడు అతను.

"వీడికి అసలు ఫిలింగ్స్ ఉండవా?" అనిపించింది విరించికి.

"ఎందుకురా! ఫీలవ్వనిది చేపే హిపోక్సీ నాకులేదు. ఫీలయ్యేవి చెపితే ప్రపంచానికి అక్కర్లేదు. పైగా ఊరుకోదు. లెటీట్ గో టు పోల్" అన్నాడు.

రఘు భార్యలో కనబడే సున్నితత్వం వెనకాల ఏదో తెలియని కారిన్యమున్నది. ఆ మృదుత్వం లేత చిగురాకు వంటిదికాదు. ఉలిపిరి కాగితంలాంటిది. ఏది ముట్టుకున్న సున్నితంగా ఉండాలని, మునివేళ్ళు తప్ప మరే అవయవాలు పని చెయ్యనట్లు ప్రవర్తించాలనే తపన ఉన్నది అమెలో. అది అందరూ చూడాలనీ, అందులో ఈ అనాగరికత మధ్య తనకొక ప్రత్యేకత కావాలనుకునే 'ఈగో' ఉన్నది.

సుభద్ర చిక్కిపోయింది. నల్లబడుతోంది. కాటుక కళ్ళ కిందికి నీలినీడలు వచ్చేస్తున్నాయి. కచ్చిక, బూడిదతో అంట్లు తోమిన చేతులకు ఆప్పుడప్పుడు గోరింటాకు తప్ప మరే అనులేపనం లేదు. వేలుముడి తప్ప ఈమధ్య జడకూడా వేసుకోవడం లేదు. ఈ ఇల్లాలు మరొక ఆడదాని కప్పాలు ఆలోచిస్తోంది. చిన్న వదినకు ఈవిడ అంటే ఇష్టంలేదు, అయిష్టంలేదు. వదినంటే తన భర్తకు ఎంత గౌరవమో తెలుస్తుంది ఈమెకు ఎప్పుడైనా? ఆ అవకాశం ఈ జన్మకు రాదు. కొన్ని అంతే ఎందుకో 'ఉమ' గుర్తుకు వచ్చింది విరించికి. వదినకు చెప్పాలనిపించింది.

బంధువులంతా ఎక్కడివాళ్ళక్కడ సర్రుకున్నారు.

"వాడు నీ మాట వింటాడు చెప్పవే" అత్తగారు సతాయిస్తోంది దేన్నిగురించో సుభద్రను.

"ఆ ఒక్కటే అడక్కండి నన్ను. నాకు తెలియదు" అని వెళ్చిపోయింది సుభద్ర. ఎంతో సహనంగా ఉండే అమె మాటల్లో అఱుచుకున్న ఆవేశం వినిపించి ఉలిక్కిపడి, తల్లిగదిలోకి వెళ్ళాడు విరించి.

"ఎమిటమ్మా?"

"చూడరా! ఆ రఘుగాడు పెళ్ళాం మాటవిని ఆ నాలుగెకరాల కొండా అమ్మకుపోతాడట. ఇక్కడ ఇంటికి వచ్చేది ఒళ్ళే బెట్టనా, దళ్ళే పెట్టనా అన్నట్లుంది. ఆ నాలుగెకరాల అయివేళా ఉంటే కాస్తకాలం పోయగా గడుస్తుంది. వాడేవో గడిస్తున్నాడు. వాడి పెళ్ళాం తరపున బోలెడాన్ని. వాళ్ళి నోరుదెరిచి అడగవే అంటే నిక్కతోంది. ఏం చూసుకుని ఆ విరగబాటు? కాట్లో ఒక కాలున్నదాన్ని నాకోసరమా?"

తలుపుకు ఆనుకుని ఆవిడనే చూస్తున్నాడు విరించి.

"అమ్మ" ఈ పదానికి అర్థమేమిటపలు? ఎంత పరోక్షంగా వదిన చేత అడిగించి పని జరిపించుకోవాలనుకుంటోంది? ఆ మనష్టత్వంలో ఎంత వెలితి? ఎంత మురికి? ఇప్పటికీ కోడలిమీద నమ్మకమూలేదు, ఇష్టమూ లేదు. కానీ, ఆవిడ ఆత్మాభిమానాన్ని తను సులభంగా తాకట్టు పెడదామనుకుంటోంది నాలుగెకరాల కోసరం ఏం మనుషులూ? నిజం 'ఉమ' రాపింది. థాట్లో లేని నిజాయితీ నిజాయితీ థాట్లో ఉంటే అన్నీ సజావుగా ఉంటాయి. అసహ్యమనిపించి, మారుమాట్లాడకుండా బయటకు వచ్చేశాడు.

ఆ సాయంత్రం పాలం అమ్మడానికి బయానా తీసుకున్నాడు రఘు.

పాలాల గట్టిమీద నడుస్తున్నారు ఇద్దరన్నయ్య పనిమీద పక్కడ్డారుకి వెళ్లాడు. ఇంటి పరిస్థితి చెప్పాలనుంది విరించికి. కానీ పుత్రికలో ఉద్యోగం చేస్తూ నెలకు ఏ వందో ఇంటికి పంచే తనువాడిని ఆలోచించరా అని ఏమని అడగగలడు? అయినా చెప్పాలి.

"ఇంటి పరిస్థితి బాగాలేదురా"

మాట్లాడలేదు రఘు.

"ఈ పాలం కూడా అమ్మితే వాళ్ళు మరీ రోడ్డున పడతారేమో"

ఆలోచిస్తున్నాడు రఘు.

"మధ్యాహ్నం అమ్మ అంటోందిరా"

"విన్నాను" ఆ గొంతులో రాయికుండే కాటిన్నం ఉంది.

"ఎమిటి?" ఆశ్చర్యంగా అడిగాడు విరించి.

"వదినను అమ్మ నన్ను అడగమనడం ఒరెయ్" అంటూ గిరున తిరిగి "మీరందరూ వెధవ కాయుతాలు భరాబు చెయ్యడమేకానీ ఈ పరిస్థితులకు నిష్పుణెట్టే ఒక ఉద్యమం లేవదీయరాదుటరా. ఆ ముసలావిడ నన్ను అడ్డంపెట్టుకుని వదినను పెట్టిన నరకం, నోట్లో నాలిక లేనట్లు కనబడే అన్నయ్య పెట్టిన చెర నాకు తెలియదనుకుంటున్నావురా! అప్పుడు చెయ్యని తప్పుకు ఆవిడకు నరకం చూపెట్టారు. ఇప్పుడు ఆనాటి నా బలహీనతను ఆసరా చేసుకుని లొంగదీడ్లామని ప్రయత్నిస్తున్నారు. ఆవిడ సుభద్ర కాబట్టి సరిపోయింది. ఛీ! వాళ్ళకు తల్లి, తండ్రి, అక్క, తమ్ముడు ఈ గౌరవాలిచ్చి ఇంకా ఆలోచించమంటున్నావా?"

మాట్లాడలేదు విరించి. కొన్ని కొన్ని అసహ్యకరమైన పరిస్థితుల గురించి ఆలోచించడంకన్నా ఎదుర్కొవడం సులబం.

"కానీ వదినే సర్దలేక చచ్చిపోతుందిరా. ప్రతి సంవత్సరం అక్కయ్యల రాకపోకలు, పెట్టుబట్టు, అమ్మకు మందులు..ఎమిటో"

"ఒరెయ్ నేనిచ్చేది వదినకు ఉపయోగిస్తుంది అంటే ఈ క్షణం వదిలి వెళ్ళిపోతాను. వచ్చిన నాటినుంచి చూస్తున్నాను. ఆవిడకు లెక్కకు నాలుగు చీరలున్నాయిరా. మనిషిని చూశావా ఖాళీగా ఒక్క క్షణం కూర్చుంటే పాపం అన్నట్లు ఈ దిక్కుమాలిన దుర్యాసన కొట్టే కొంపకు సుగంధ లేపనాలు అద్దుడామని చందనపు కట్టేలా అరుగుతోంది. ఈ పదిరోజులుగా ఇరవై ముప్పైమందికి వండి వారుస్తోంది. నా డబ్బు ఆవిడను ఈ కష్టాల్లోనించి తప్పిస్తుందంటే ఇప్పటికిప్పుడు రాసిన్నా. లాభంలేదురా. ఈ దిక్కుమాలిన పరిస్థితులు, ఈ ముడతలు పడికుంచుకుపోయిన మనుష్యులు మారరు. భస్మం...భస్మం అయిపోవాలి. అంతే" అతడిమాటల్లో ఆవేశం. అఱుచుకుని లావాలా బైటపడే ఆ ఆవేశం ఎంత భయంకరమైనదో తెలుసు విరించికి.

ఏం మాట్లాడలేదతను. నది ఒడ్డున నడుస్తున్నారు. ఊరంతా మురికిచేసినా ఎందుకో జనం ఆ ఒడ్డు ఊరికి దూరంగా ఉందనేమో వదిలిపెట్టారు.

సాయంత్రపు సూర్యకిరణాల్లో ఎండ తశుక్కుమంటోంది. "పందికొక్కు తవ్విన మట్టిలో గాజుముక్కల్లా ఆలోచనలు" ఎక్కు చదివిన మాటలు గుర్తుకువచ్చాయి విరించికి.

నదిపై పున్నాగపువ్వులు తేరుకట్టాయి. ఈ నదిలోనే రఘు వదిన పూజకు పూవులు కోయబోయి దెబ్బలు తగిలించుకున్నాడు. అప్పుడవన్నీ ముళ్ళకంచెలు. ఇప్పుడా ప్రదేశమంతా ఏవో పేరు తెలియని పసుపు పూవులు. ఎదురుగా ఉన్న రాయిని ఫలేలుమనితన్నాడు రఘు. అతని పెదవి బిగింపులో కచ్చ, అతనిలో అణచొప్పిన లావాగాడ్చులు, గుండెల్లో మంటలు. బైట ప్రపంచంలో బిజినెస్ మాన్గా

చాలా లోక్యాదిలా ప్రవర్తించే రఘులో ఇంత మానసిక సంఘర్షణ, ఆవేదన ఏమిటసలు? ఏ మహాకవో, కళాకారుడో ఈ గుణాలతో ప్రభావితుడయ్యాడంటే అది వేరు. అసలు వీడి జీవితానికి, ఆలోచనలకు సామరస్యం ఏమిటి?

"ఎప్పుడో ఇవన్నీ వదిలిపిట్టి పేరు తెలియని ఊరులో నేనెవరో తెలియకుండా బతికేస్తాను చూడు" ఏదో చెప్పున్నాడు రఘు. ఎక్కడో చదివిన వాక్యాలు గుర్తుకువచ్చాయి విరించికి. మనిషిలో ఏడు శరీరాలు ఉంటాయిట. ఇతనిలో ఈ రఘు నిజం. కానీ ఈ కబుర్లూ, ఈ సెంటిమెంట్లూ, ఈ నది ఒడ్డున ఊహాలు మేటలు వేసే చోటునే. ఊళ్ళో ప్రవేశించగానే ఎకరాల రేటు, పాలిష్టర్ పర్ట్ ఖరీదులు, ఇంపోర్ట్ వస్తువుల మోజు మళ్ళీ మామూలు రఘు. ఆ రఘుా నిజమే. పరిస్థితుల ప్రభావం వల్ల ఒక మనిషి బయటకు వచ్చి మిగతా రూపాలు అడుక్కు వెళ్ళిపోతాయి. అందుకే సాంగత్యం ఉంటుంది సంగతంతా అంటారు

ఎన్నోభావ సంఘర్షణలను కంపోజ్ చేసి ప్రేముల్లో ఇరికించి 'కాలం' గా కుదించడం చూసిన విరించికి ఇప్పుడు ఇవి ఏవీ కొత్తగా అనిపించవు. ఈ ఇద్దరు రఘులూ నిజమే. ఈ ఇద్దరేమిటి? ఇంకా ఎన్ని స్వరూపాలు లోపలనించి విస్తరించి రూపు కట్టుకోబోయి అగిపోతాయో? అసలు ఏది నిజం? ఇవన్నీ ఎక్కడిపి? మనస్సు చాలనలోనివా? ఏది శాశ్వతం? ఈ క్షణమేనా? దానిమీద పొత అనుభవాల నిడలు, రేపటి కలల తెరలు లేకపోతే ఈ క్షణం. ఈ క్షణంగా ఏమిటసలు?

ఎందుకో రాఘువ గుర్తుకు వచ్చాడు విరించికి. సరిగ్గా ఇక్కడే పట్టుజారిపోబోయిన రాఘువ 'ఉమ' అనే ఒక ఫినామినన్తో మార్పు చెందాడు. ఉమ పోయిన తరవాత రాఘువలో మార్పేమిటో అతనే ఎనలైజ్ చేసుకోలేదేమో అతని చుట్టూ ఉన్న చాలామందికి తెలియదుకూడా. దగ్గరతనం అసలు మనిషిని తెలుసుకోడానికి చాలాసార్లు ఉపయోగించదు. ఒక పదిసార్లు కలుసుకుని, కొన్ని గంటలు మాత్రం చూసిన ఉమకు తెలిసిన రాఘువ, పదిహేనేళ్ళగా అతనితో కలిసి కాపురం చేస్తున్న భార్యకు తెలియదు.

పాపపుణ్యాలు, తత్వాలు - అతను వీటన్నిటినీ మించిపోయి ఆలోచిస్తున్నాడెప్పుడు. తిరిగి చూసినా అర్థం చెప్పుకోలేని అనుభవాల మధ్యగా దూసుకువచ్చే కిరణాలతో స్వప్న జగత్తులోని నీపోరికలకు అమృతత్వాన్ని ప్రాప్తింపచేస్తున్నాడు. అతని గాయం కనబడనిది. అతని కన్నీళ్ళ రూపం లేనివి. దుఃఖం అంతం లేనిది.

అన్నదమ్మలిద్దరూ ఎవరి ఆలోచనతో వారు ఇంటికి చేరారు. పశువుల కొట్టం నుంచి బయటకు వస్తూ -

"అన్నం పెడతాను రండయ్య" అంటూ లోపలికి వెళ్ళింది సుభద్ర.

వంటింట్లో గోడకానుకుని ఏదో ఇంగ్రీషు నవల చదువుతోంది లక్ష్మీ. గదిలోనుంచి దుర్దమ్మగారి మూలుగు.

నీరగన్నేరు మత్తులో జోగాడుతోంది.

ఈ ఇంట్లో ఏదో వెలితి ఏమిటది? ఎవరి జీవితాల్లో వెలితి వారికి చిల్లిపడ్డ డప్పుల మోతలో ఏదో అపశుతిద్వారా తెలుస్తుంది. ఇది అని తెలియదు. ఆలోచిస్తూనే అన్నానికి కూర్చున్నాడు విరించి.



"వదినా!"

"ఏమిటయ్య?" అప్పడాలు చేసుకుంటూ అన్నది సుభద్ర. ఉన్న అప్పడాలు, వడియాలు తోడికోడలు మూటకట్టి ఇచ్చింది. "పల్లెటూరి తిళ్ళ అనుకోకమ్మా! మా రఘుకు ఇష్టం" అని పులిహోర, గోంగూర ఇచ్చింది. ఇప్పుడు మళ్ళీ తమకోసరం కాబోలు.

"ఏమిటయ్య చెప్పవేం?"

"నీకు ఒక అమ్మాయి గురించి చెప్పాలి."

తలెత్తి చూసి సన్నగా నవ్వింది.

"ఎవరయ్యాయ్" అన్నది. ఆ పట్లెటూరి మాటలో ఎంత చనువు, ఎంత పరిహసం ఉన్నదో విరించికి తెలుసు.

"అమ్మాయి అనగానే ఇంకే ఆలోచనా రాదేం వదినా?" నవ్వుతూ అన్నాడు.

"ఛా! అది కాదయ్యా! పోనీ" ఎలా ఆలోచించాలా చెప్పు" మళ్ళీ నవ్వుతూ అన్నది.

"ఉమ అని."

"ఊడి!"

"నీకెలా చెప్పాలో తెలియడంలేదు. ఆ అమ్మాయి, నాకూ రాఘువకూ, మాకేమిటి చాలామందికి మంచి స్నేహితురాలు."

"స్నేహం అంటే?" ఓరగా చూస్తు అంది సుభద్ర.

బిత్తురపోయాడు విరించి.

ఎక్కడినుంచో ఆపుదూడు 'అంబా' అని అరిచింది. పెద్ద వంటింటి మూలబోల్లించిన కుండలో ఎలుక దూరి బైటికి రాలేక అవశ్యపడుతోంది. అటే చూస్తున్నాడు విరించి.

తన మాటలలో ఎంత వెలితి ఉందో, ఉమను గురించి చెప్పాలంటే పదజాలమెంతో సరిపోదో ఏమర్థం కాలేదు.

"వదినా! ఆవిడ అందరిలాంటి ఆడపిల్లకాదు"

ఇక ఆ తరవాత తను చెప్పేవి చెప్పేశాడు. ఆవిడ స్నేహంలో తీయదనం, రాఘువలాంటి సినిక్సు మార్చిన మంచితనం, అసలు ఆవిడ జీవన పోరాటంలో ధార్టను పాడుచేసుకోకండి. నెగిటివ్ థింకింగ్‌కు అలవాటు పడకండి' అని రాసిన ఉత్తరం. ఇంత చెప్పిన మనిషి బతుకు పోరాటంలో, సర్వప్రాపంచిక సుఖాలు ఉండి చచ్చిపోవడాన్ని అందులో పైగా మృత్యువును జీవితానికి మరొక ద్వారంగా, అవతలి ఒడ్డుగా, కాటర్ పిల్లర్ స్టేజిముంచి మారే సీతాకోక స్థితిలా తీసుకున్న స్థిత ప్రజ్ఞత్వం ఆవిడ పెట్టి ఒక భయంకరమైన నిజంగా మిగిలిపోవడం అన్నీ తన భాషలో చెప్పాడు.

నిజంగా గుండెలు నిండి పొంగినప్పుడు ఆనందమవనీ, దుఃఖమవనీ అది తప్పకుండా మరొక సృందించే హృదయాన్ని కదిలిస్తుంది. తప్పదు.

సుభద్ర కళ్ళల్లో నీళ్ళు.

"పాపం అంత అందమైన పిల్ల, అంత డబ్బున్న పిల్ల ఆవిడముందు నాబోటిడాని కష్టాలు ఏపాటివయ్యా. విరించే నాకప్పుడప్పుడు ఏమనిపిస్తుందో తెలుసా? ఇదేదీ శాశ్వతంకాదని, ఏదో నాటకమాడి గడిపేస్తున్నామనీ అనిపిస్తుంది" సుభద్ర అలా మాట్లాడ్డం సాధారణంగా జరగదు. ఆమె అలా ఆలోచిస్తుందని కూడా చాలా మందికి తెలియదు.

"నిజం వదినా! ఉమ తన జీవితంలో ఇష్టమొచ్చిన సీనులో ఆత్మపూత్య చేసుకుని మనకు క్లైమాక్స్ చూస్తున్నామనే సంతోషం మిగిల్చింది. యాంటి క్లైమాక్స్ ఆమె బతుకుంటే జరిగుండేది. 'రచన వేరు. అది ప్రపంచం కోసరం. జీవితం వేరు - అది నా కోసరం'" అనుకునే చాలా మందిలో ఆమె ఉండడు. తను నమ్మింది, చెప్పింది, ఆలోచించింది ఒకటే. అయినా బతకలేకపోయింది. ఎక్కడున్నది లోపం? ఈ వ్యత్యస్త పాదారవిందుడి అస్తావిస్తపు లోకంలో ఆమె చేసిన తప్పు అదేనా?

"వదినా! నువ్వు దేవుళ్ళి నమ్ముతావా?"

"ఎమోనయ్యా నా నమ్మకాలు నావి. వదిలేయ్ పనుంది లోపల" అంటూ లేచింది సుభద్ర.

ఒక్క క్షణం తీరికలేని ఈ మనిషి ఏమిటి యంతమా? ఏదో నమ్మకాలు, పాపపుణ్యాలు వీటి గురించిన మత్తు నరనరాల్లో సృందించకపోతే, ఈ ఇంటికి ఒక సుభద్ర అగరవత్తిలా, పోరతి కర్మారంలా అంకితమైపోదు.

ఆలోచనలు కట్టిపెట్టి లేచాడు విరించి.



గాలి మామూలుగానే వీస్తోంది. ప్రపంచంలో చెప్పుకోదగ్గ మార్పులేదు. సూర్యుడి ఉదయం, అస్తమయం మామూలే. సిద్ధాంతులు, అతివాదులు, మిత్రవాదులు, తాత్ప్రకులు, వేదాంతులు, మత గురువులు ఎవరి సిద్ధాంతాలు వారు ప్రమరిస్తానే ఉన్నారు. కొందరు నమ్మినవి చెపితే, కొందరు మరికొందరి కోసరం చేస్తే కొంతమంది ప్రపంచాన్ని వంచించడానికి చెపితే ఏ రకమైతేనేం ప్రతి ఒక్కరి ఆలోచనా, అందులో బలమైన ఆలోచనా సరళిగల ప్రతి వ్యక్తి ఆలోచనా కనబడని రూపు దిద్దుకుని ప్రపంచ వాతావరణాన్ని మారుస్తానే ఉన్నది.

1999కి ప్రశయం అని ఒకరంటే, రేపే మనదేశంలో పెట్టోలు పడుతుందని మరొకరి ప్రయత్నం. చేస్తున్న పనిని ఏదో తెలియని నిర్దేశికత్వంతో చేసుకుని పోతూనే ఉన్నాడు రాఘవ. అతనికి పెరిగిన జీతంతో, హోదాతో, పెద్ద ఇంట్లోకి మారి, వాయిదాల మీద ఫ్రిజ్ కొనాలని ప్రయత్నిస్తోంది అతని శ్రీమతి. ముద్దబంతిపూవులాంటి పిల్లలను పెళ్ళి చేసుకుని పుట్టిన బంగారు తల్లికి ‘ఉమ’ అని పేరు పెట్టుకున్నాడు విరించి.

”చచినవారికేడ్చెదరు. చావనివారికి భంగి. అంతా ఇంతే. సముద్రంలో ఒక నీటిబుడగ ఉదయంచింది. కొన్నేళ్ళు సూర్యరశ్మిలో మిలమిలా మెరిసింది. మళ్ళీ అందులోనే లయించిపోయింది. ఇదంతా అంతే.”

భార్య చిత్తికి నిప్పుపెట్టి నిర్వేదనం నిండిన కళ్ళతో, తడిబట్టలతో నిలబడి అన్నారు రామేశంగారు.

అమెగారి అస్థికలతో ఇప్పా తిరిగి రానని చెప్పి రైలెక్కారు ఆయన.

”అనంతమయిన ప్రయాణం. దుఃఖపడకండి. ఇదొక మజిలీ. మరొక ప్రయాణానికి సంసీద్ధులమవ్యాలి. అంతే” దుఃఖపడుతున్న శంకరాన్ని ఓదారుస్తా అన్నారు. అతని జీవితంలో ఎన్నో మాసిన కిటికీలను తెరిపించి, ప్రపంచాన్ని, సృష్టిని మరొక డైమణ్ణవోలో చూపించిన వ్యక్తి.

వసుంధర, ఆమె భర్త మారలేదు. ఉమ భర్త రంజిత్ ఎవరో పేక్కతో కలిసి కొన్ని కోట్ల ప్రాజెక్ట్లో వాటాదారయ్యాడని తెలిసి మళ్ళీ అతనికి రమనిద్దమని ప్రయత్నాలు చేస్తున్నారు.

ఉమలా సెంటిమెంట్ల పూర్వాని కాదు. తనకేం అభ్యంతరంలేదని అన్నది రమ.

లక్ష్మీ మారలేదు. అతనికి మరొక వందరూపాయలు జీతం పెరిగింది.

ఉమ చనిపోయిన పరిస్థితులను మరింత విపరీతంగా వర్లించి ”నవలా సాహిత్యంలో ఒక విషాద వనిత” అని బిరుదు ఇచ్చి, ఆమె రాసిన నవలలు, గేయాలు హాట్కేక్స్‌లా అమ్ముడు పోయేటట్లు చేసుకుంటున్నాడు ఆమె పల్లిపర్. రాయల్లీ విషయంలో పోచ్చు తగ్గులు వచ్చి ఉమ తరుణి అతనిపై దావా వేశాడు.

థియసాఫిక్ సాస్కుటీలో వెదురు చెట్లు అన్నీ వేణువులవ్వడంలేదు. కానీ అక్కడి వాతావరణంలో విశ్వసంగీతం వినిపిస్తానే ఉన్నది.

గాలి మామూలుగానే వీస్తోంది. సూర్యుడు మర్యాదగా ఉదయంచి అస్తమిస్తానే ఉన్నాడు.

(సమాప్తం)

Post your comments